



گورنر KATHY HOCHUL

فوری ریلیز کے لیے: 31/8/2023

گورنر HOCHUL کی جانب سے طوفان آئیڈا کی دوسری اینیورسری سے قبل طوفان سے متاثرہ کمیونٹیز بڈسن ویلی اور لونگ آئی لینڈ کے لیے \$20 ملین کی دستیابی کا اعلان

\$68 ملین کی جامع چار حصہ جاتی اقدام کا حصہ، جو کمیونٹیز، قابل استطاعت رہائشی سہولت میں بہتریوں، کرایہ داروں اور مالکان مکان کی بحالی اور مستقبل میں آنے والے طوفانوں سے نمٹنے کے انتظام میں مدد کرتا ہے

RFPs اب غیر منافع بخش تنظیموں کے لئے کھول دیا گیا ہے تاکہ مرمت اور معاوضہ پروگرام کی وساطت سے طوفان کی وجہ سے ہونے والے نقصان سے مالکان مکان کی مدد کی جا سکے اور مقامی حکومتوں کے لئے لچک پذیر سرمایہ کاری پروگرام کے توسط سے کمیونٹی لچک پذیر پروجیکٹس پر عمل درآمد کیا جا سکے

پیشکشیں 27 اکتوبر تک دی جا سکتی ہیں

گورنر Kathy Hochul نے آج اعلان کیا کہ \$20 ملین اب ریاستی اقدام کے دو حصوں کے لئے دستیاب ہیں تاکہ کمیونٹیز اور مالکان مکان کو سمندری طوفان آئیڈا کے تباہ کن اثرات سے بحال ہونے میں مدد ملے۔ طوفان کی وجہ سے دو سال قبل 1 ستمبر 2021 کو نیو یارک میں زمینی انہدام واقع ہوا، جس سے 10 کاؤنٹیز متاثر ہوئیں اور نیو یارک شہر سے باہر زیادہ تر نقصان ویسٹ چیپٹر میں پیش آیا تھا۔ ریاست کے جامع اقدام میں چار منفرد پروگرام شامل ہیں جو کمیونٹیز اور کرایہ داروں اور مالکان مکان کے گھروں کو مستقبل کے طوفانوں کے خلاف زیادہ محفوظ اور زیادہ لچک پذیر بنائیں گے۔ مالکان مکان کی مدد اور کمیونٹی لچک پذیر پروجیکٹس کی سہولت پر مرکوز دو پروگرامز کے لیے پیشکشوں کی درخواستیں (Requests for Proposals، RFP) اب کھلی ہیں۔ یہ پروگرام نیو یارک شہر سے باہر کی ان کاؤنٹیز کے لیے کھلے ہوں گے جن کے پاس انفرادی امداد برائے تباہی کا صدارتی اعلامیہ موجود ہے، جن میں ٹچس، نساؤ، اورنج، راکلینڈ، سافک، اور ویسٹ چیپٹر کاؤنٹیز شامل ہیں۔ نیو یارک شہر بحالی کا اپنا ذاتی پروگرام چلا رہا ہے۔

"جیسا کہ نیو یارک سمندری طوفان آئیڈا کی تباہی کے بعد سے بحالی کی کوششیں جاری رکھے ہوئے ہیں، اس اہم فنڈنگ سے نیو یارک کے ہزاروں باشندوں کو اپنے گھر دوبارہ تعمیر کرنے اور مضبوط تر، محفوظ تر، اور مزید لچک دار کمیونٹیز تخلیق کرنے میں مدد ملے گی،" گورنر Hochul نے کہا۔ "سمندری طوفان آئیڈا کی دو سالہ اینیورسری کے موقع پر، میں نیو یارک کے طوفان سے متاثرہ باشندوں کی حمایت کے لیے اپنی وابستگی کی ازسرنو تصدیق کرتی ہوں اور یقین دلاتی ہوں کہ ہماری ریاست آنے والی سنگین موسمی صورتحال کے لیے مکمل طور پر تیار ہے۔"

RFPs درج ذیل کے لیے کھلے ہیں:

- \$15.6 ملین مرمت اور بازادانیگی پروگرام غیر منافع بخش تنظیموں کے لئے دستیاب ہے تاکہ مالکان مکان کو طوفان سے ہونے والے نقصان کی مرمت اور/یا مرمت مکمل کروانے کے لئے معاوضہ حاصل کرنے میں مدد ملے۔ وہ خاندان جو علاقے کی اوسط آمدن کا 80 فیصد یا اس سے کم کماتے ہیں ان کو اہلیت کے

لئے ترجیح دی جائے گی اور انہیں یہ ظاہر کرنا ہو گا کہ آئیڈیا کی وجہ سے ان کے گھروں کو نقصان پہنچا ہے۔

- **\$4 ملین لچک پذیر سرمایہ کاریاں پروگرام** مقامی حکومتوں کو تکنیکی امداد اور/یا منصوبہ بندی کے فنڈز کے ساتھ کمیونٹی لچک پذیر پروجیکٹس کو نافذ کرنے میں بھی مدد دیتا ہے جو آئندہ طوفانوں کی صورت میں بنیادی ڈھانچوں اور مقامی رہائشی سہولت گاہوں دونوں کے تحفظات کو بہتر بنائے گا۔

RFPs آنے والے ہفتوں اور مہینوں میں بقایا پروگراموں کے لیے کھولا جائے گا:

قابل استطاعت رہائشی لچک پذیر پروگرام عوامی اور قابل استطاعت رہائشی کمپلیکس میں لچک پذیر اقدامات میں سرمایہ کاری کرے گا، اور کرایہ دار لچک پذیر رہائشی پروگرام کرایہ داروں اور چھوٹے مالکان مکان کو مدد دے گا جن کے یونٹس کو طوفان کی وجہ سے نقصان پہنچا تھا یا جن کو مستقبل کے طوفانوں سے بچانے کے لئے لچک پذیر اقدامات پر عمل درآمد کرنے کی ضرورت ہے۔

چار حصہ جاتی اقدام ریاست نیو یارک گھروں اور کمیونٹی کی تجدید کے دفتر برائے لچک پذیر گھر اور کمیونٹیز (سابقہ گورنری دفتر برائے طوفان سے بحالی) کے زیر انتظام ہے جس میں کمیونٹی ڈویلپمنٹ بلاک گرانٹ - امریکی محکمہ برائے رہائش اور شہری ترقی کی جانب سے تباہی سے بحالی فنڈنگ شامل ہے۔ HUD کے ساتھ ریاستی معاہدے کے تحت، 80 فیصد فنڈز ویسٹ چیپسٹر کاؤنٹی کو ملیں گے۔

گھروں اور کمیونٹی کی تجدید کی کمشنر RuthAnne Visnauskas نے کہا، "ہمارا سمندری طوفان آئیڈیا سے بحالی کا اقدام طوفان سے متاثرہ خاندانوں کو اپنے گھر کی مرمت کرنے میں مدد دے گی، نیز یہ یقینی بنائے گی کہ ہم مستقبل میں شدید موسمی حالات و واقعات کا بہتر مقابلہ کر سکیں۔ ہم اپنے شراکت داروں کے ساتھ کام کرنے کے منتظر ہیں تاکہ ہم بہتر اور مزید لچک پذیر کمیونٹیز کی تعمیر نو کر سکیں۔"

سمندری طوفان آئیڈیا کی بحالی نو کا اقدام طوفان سے بحالی اور لچک پذیری میں سرمایہ کاری کرنے کے لئے نیو یارک کے عزم کو وسیع کرتا ہے۔ گزشتہ سال، ووٹروں نے **ماحولیاتی بانڈ ایکٹ** کی منظوری دی تاکہ پانی کے معیار کو بچانے، کمیونٹیز کو آب و ہوا کی تبدیلی کے مطابق ڈھالنے، آلودگی کو کم کرنے اور گرین ملازمتیں پیدا کرنے کے لیے \$4 بلین سے زیادہ رقم دستیاب کروائی جا سکے۔ علاوہ ازیں، گورنر Hochul نے لچک پذیر گھروں اور کمیونٹیز کو ایک **مستقل دفتر میں تبدیل** کر دیا تاکہ ریاست کی آفات سے نمٹنے کی کوششوں کو بڑھایا جا سکے اور طوفان کی بحالی کے عمل میں طویل مدتی لچک پذیر منصوبہ بندی کو شامل کیا جا سکے۔ حال ہی میں ان ترجیحات کو عملی جامہ پہنانے کے لیے، اس موسم گرما کے اوائل میں انہوں نے **جولائی میں نیو یارک کے سیلاب سے متاثرہ باشندوں کی مدد** کے لیے اقدامات کے ایک جامع پیکیج کا اعلان کیا جس میں کم اور اوسط آمدنی والے مالکان مکان کے لیے ہنگامی امداد میں \$6 ملین تک شامل ہیں۔

سینیٹر Chuck Schumer نے کہا، "سمندری طوفان آئیڈیا نے ہڈس ویلی اور لانگ آئیلینڈ میں کمیونٹیز کو اجاڑ کر رکھ دیا، جس سے سڑکوں، کاروبار اور ہزاروں کی تعداد میں گھروں کو لاکھوں کا نقصان پہنچا۔ مجھے اس اہم امداد کی فراہمی میں مدد دینے پر فخر ہے تاکہ خاندانوں، کاروباری اداروں اور مالکان مکان کو بحالی کی راہ پر گامزن کیا جا سکے، اور میں گورنر Hochul کے ہڈس ویلی اور لانگ آئیلینڈ کے باشندوں کے لیے اس بات کو یقینی بنانے کے عزم کو سراہتا ہوں کہ وہ آئیڈیا طوفان سے پہلے سے کہیں زیادہ مضبوط تعمیر کرنے کے لئے تمام وسائل حاصل کریں۔"

ریاستی سینیٹر Shelley Mayer نے کہا، "جیسا کہ سمندری طوفان آئیڈیا کی دوسری اینیورسری قریب ہے اور میرے ضلع میں بہت سے رہائشی اور کمیونٹیز اپنے گھروں اور بنیادی ڈھانچے کی تعمیر نو جاری رکھے ہوئے ہیں، تو ہم یہ بات بھی جانتے ہیں کہ ان متعدد بار آنے والے اور شدید طوفانوں کا کوئی واحد حل نہیں ہے۔ NYS اور وفاقی حکومت کو اس ضروری کام کے لئے وسائل کی نشاندہی کرنی چاہیے۔ میں اس بات کو یقینی بنانے کے لئے گورنر Hochul کے عزم کو سراہتی ہوں کہ اس فنڈنگ سے رہائشیوں اور کمیونٹیوں کو مرمت اور اشد ضروری تکنیکی مدد کے لئے ادائیگی کرنے میں مدد ملتی ہے تاکہ زیادہ لچک پذیر کمیونٹیز کی تعمیر کی جا سکے۔ جیسا کہ آنے والے

طوفان ہمیں یاد دلاتے ہیں، ہماری تمام کمیونٹیز زبردیر ہیں، اور ہمیں یہ یقینی بنانے کے لئے مزید کام کرنے کی ضرورت ہے کہ ہماری تمام کمیونٹیز اور رہائشیوں کو یہ ضروری مدد حاصل ہو۔"

رکن اسمبلی **Steve Otis** نے کہا، "NYS دفتر برائے لچک پذیر گھر اور کمیونٹیز ایک بار پھر طوفان کے نتیجے میں نقصان اٹھانے والے خاندانوں کے لئے ہدف کردہ پروگرام پیش کر رہا ہے۔ گورنر Hochul دو سال پہلے سمندری طوفان آئیڈا کے آنے کے بعد طوفان سے ہونے والے نقصان کا جائزہ لینے کے لیے ویسٹ چیپٹر تشریف لائی تھیں۔ طوفان کے لیے پیشگی تیاری کے پروگراموں کے ایک دیرینہ حامی کی حیثیت سے، میں ان اور دیگر پروگراموں کے لئے ممنون ہوں جو نیو یارک نے ریاست بھر میں طوفان کے نتیجے میں ہونے والے نقصان کے واقعات کے ردعمل میں شروع کیے گئے ہیں۔"

رکن اسمبلی **Gina Sillitti** نے کہا، "دو سال پہلے میں نے اپنے ضلع بھر میں ان رہائشیوں سے ملاقات کی جو سمندری طوفان آئیڈا کے اثرات کی وجہ سے نقصان کا شکار ہوئے تھے اور میں نے وعدہ کیا تھا کہ میں انہیں نہیں بھولوں گی۔ گذشتہ سال میری اولین ترجیحات میں سے ایک ریاستی بجٹ سے رقم حاصل کرنا تھا تاکہ طوفان سے ہونے والے نقصان کے بعد دوبارہ تعمیر کرنے کے لئے جدوجہد کرنے والوں کو وسائل فراہم کیے جا سکیں۔ میں بہت خوش ہوں کہ یہ امدادی پروگرام جلد ہی کھلنے والے ہیں تاکہ مالکان مکان اور کمیونٹیز کو آخر کار مکمل کیا جا سکے۔"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418